

मर्यादित कालावधीकरीता करमणूक शुल्क  
भरणा करण्याची जबाबदारी निश्चित  
करण्याबाबत.

**महाराष्ट्र शासन**  
**महसूल व वन विभाग**  
**शासन निर्णय क्रमांक: ईएनटी२०१३/प्र.क्र.५९/टी-१,**  
जागतिक व्यापार केंद्र, सेंटर १ इमारत  
३२वा मजला, कफ परेड, कुलाबा, मुंबई ४०० ००५  
तारीख: १९ ऑक्टोबर, २०१३.

**वाचा : दिनांक ७ मार्च, २०१३ रोजीचा समक्रमांकाचा शासन निर्णय.**

**प्रस्तावना :**

केबल जोडण्यावर अनुज्ञेय करमणूक शुल्क भरणा होत नसल्याने, महसूलाची हानी टाळण्याकरिता मा. उच्च न्यायालय, मुंबई तसेच नागपूर खंडपीठामध्ये शासनाने यापूर्वी दिनांक ७ मार्च, २०१३ रोजी निर्गमित केलेल्या शासन निर्णयाच्या वैधतेबाबत दाखल न्यायालयीन प्रकरणांचा अंतिम निर्णय होईपर्यंत अथवा महाराष्ट्र करमणूक शुल्क अधिनियम, १९२३ चे मध्ये सुधारणा करण्याकरीता मंत्रिमंडळ प्रस्तावास मान्यता मिळवून आवश्यक शासन निर्णय निर्गमित होईपर्यंतच्या कालावधीकरीता, यापैकी जे अगोदर होईल याकरीता अंतरिम आदेश निर्गमित करण्याची बाब राज्य शासनाच्या विचाराधीन होती.

**शासन निर्णय:**

करमणूक शुल्कापोटी अनुज्ञेय महसूलाची हानी टाळण्याकरीता शासनाने यापूर्वी दिनांक ७ मार्च, २०१३ रोजी निर्गमित केलेल्या शासन निर्णयाच्या वैधतेबाबत मा. उच्च न्यायालय, मुंबई तसेच नागपूर खंडपीठामध्ये दाखल न्यायालयीन प्रकरणांचा अंतिम निर्णय होईपर्यंत अथवा महाराष्ट्र करमणूक शुल्क अधिनियम, १९२३ चे मध्ये सुधारणा करण्याकरीता मंत्रिमंडळ प्रस्तावास मान्यता मिळवून आवश्यक शासन निर्णय निर्गमित होईपर्यंत, यापैकी जे अगोदर होईल याकालावधीकरीता लोकल केबल ऑपरेटर यांना महाराष्ट्र करमणूक शुल्क अधिनियम, १९२३ चे कलम ४(२)(ब) नुसार परवाना नोंदणी करून, त्यांच्या परिक्षेत्राकरिता करमणूक शुल्क भरणा करण्याची मान्यता देण्यात येत आहे

२. याकरीता मल्टीसिस्टिम ऑपरेटर व लोकल केबल ऑपरेटर यांनी संबंधित जिल्हाधिकारी कार्यालयात केबल जोडण्यांच्या संख्येबाबत संयुक्त शपथपत्र दाखल करुन करमणूक शुल्क भरणा करण्यास मान्यता द्यावी.

३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३१०१९१५०८१५९८१९ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( विद्या हम्पय्या )

शासनाचे अवर सचिव

प्रत, तातडीच्या आवश्यक कार्यवाहीकरिता

- १) सर्व विभागीय आयुक्त
- २) सर्व जिल्हाधिकारी

प्रत माहितीसाठी

- १) मा.मुख्यमंत्री यांचे सचिव, १ ला मजला, मंत्रालय, मुंबई-३२
- २) मा.उपमुख्यमंत्री यांचे प्रधान सचिव, १ ला मजला, मंत्रालय, मुंबई-३२
- ३) मा.मंत्री (महसूल ) यांचे खाजगी सचिव, ५ वा मजला, मंत्रालय, मुंबई-३२
- ४) अपर मुख्य सचिव (महसूल), नविन प्रशासकीय भवन, २ रा मजला, मंत्रालय, मुंबई ३२
- ५) प्रधान सचिव (वित्त) , मंत्रालय, मुंबई ४०० ०३२
- ६) प्रधान महालेखापाल (लेखापरिक्षा), महाराष्ट्र-१, मुंबई
- ७) प्रधान महालेखापाल (लेखापरिक्षा), महाराष्ट्र-२, नागपूर
- ८) निवड नस्ती, टी-१ कार्यासन